



ق

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بڑا مہربان نہایت رحم والا ہے

ق۔ قرآن مجید کی قسم کہ تم پیغمبر ہو۔

قَاف وَالْقُرْآنِ الْمَجِيدِ ﴿١﴾

اصل بات یہ ہے کہ ان لوگوں نے تعجب کیا کہ انہی میں سے ایک خبردار کرنے والا ان کے پاس آیا تو کافر کہنے لگے کہ یہ بات تو بڑی عجیب ہے۔

بَلْ عَجِبُوا أَنْ جَاءَهُمْ مُنذِرٌ  
مِّنْهُمْ فَقَالَ الْكٰفِرُونَ هٰذَا شَيْءٌ  
عَجِيبٌ ﴿٢﴾

بھلا جب ہم مر گئے اور مٹی ہو گئے تو پھر زندہ ہوں گے؟ یہ زندہ ہونا عقل سے بعید ہے۔

عٰذَا مِتْنَا وَكُنَّا تُرَابًا ذٰلِكَ رٰجِعٌ  
بَعِیْدٌ ﴿٣﴾

انکے جسموں کو زمین جتنا کھا کھا کر کم کرتی جاتی ہے ہلکو معلوم ہے۔ اور ہمارے پاس تحریری یادداشت بھی ہے۔

قَدْ عَلِمْنَا مَا تَنْقُصُ الْاَرْضُ مِنْهُمْ  
وَءِنْدَنَا كِتٰبٌ حٰفِیْظٌ ﴿٤﴾

بلکہ عجیب بات یہ ہے کہ جب انکے پاس  
دین حق آپہنچا تو انہوں نے اسکو جھوٹ سمجھا سو  
یہ ایک الجھی ہوئی بات میں پڑے ہیں۔

بَلْ كَذَّبُوا بِالْحَقِّ لَمَّا جَاءَهُمْ فَهُمْ  
فِي أَمْرٍ مَّرِيجٍ ﴿٥﴾

کیا انہوں نے اپنے اوپر آسمان کی طرف نگاہ  
نہیں کی کہ ہم نے اسکو کیسے بنایا اور سجایا اور  
اس میں کوئی شکاف تک نہیں۔

أَفَلَمْ يَنْظُرُوا إِلَى السَّمَاءِ فَوْقَهُمْ  
كَيْفَ بَنَيْنَاهَا وَزَيَّنَّاهَا وَمَا لَهَا مِنْ  
فُرُوجٍ ﴿٦﴾

اور زمین کو دیکھو اسے ہم نے پھیلا یا اور اس  
میں پہاڑ رکھ دیئے اور اس میں ہر طرح کی خوشما  
چیزیں اگائیں۔

وَالْأَرْضَ مَدَدْنَاهَا وَأَلْقَيْنَا فِيهَا  
رَوَابِيَ وَأَنْبَتْنَا فِيهَا مِنْ كُلِّ زَوْجٍ  
بَهِيجٍ ﴿٧﴾

تاکہ رجوع لانے والے بندے ہدایت اور  
نصیحت حاصل کریں۔

تَبَصَّرَةٌ وَذِكْرَى لِكُلِّ عَبْدٍ مُّنِيبٍ ﴿٨﴾

اور ہم نے آسمان سے برکت والا پانی اتارا اور  
اس سے باغ اگلانے اور کھیتی کا اناج۔

وَنَزَّلْنَا مِنَ السَّمَاءِ مَاءً مُّبْرَكًا  
فَأَنْبَتْنَا بِهِ جَبْتٍ وَحَبِّ الْحَصِيدِ ﴿٩﴾

اور لمبے لمبے کھجور کے درخت جنکا گاجھاتہ بہ تہ  
ہوتا ہے۔

وَالنَّخْلَ بَسِقَاتٍ لَهَا طَلْعٌ نَضِيدٌ ﴿١٠﴾

یہ سب کچھ بندوں کو روزی دینے کے لئے کیا ہے اور اس پانی سے ہم نے مردہ زمین کو زندہ کیا بس اسی طرح قیامت کے روز نکل پڑنا ہے۔

رِزْقًا لِلْعِبَادِ وَأَحْيَيْنَا بِهِ بَلْدَةً مَّيْتًا  
كَذَلِكَ الْخُرُوجُ ﴿١١﴾

ان سے پہلے نوح کی قوم اور کنوئیں والے اور ثمود والے لوگ جھٹلا چکے ہیں۔

كَذَّبَتْ قَبْلَهُمْ قَوْمُ نُوحٍ وَأَصْحَابُ  
الرَّسِّ وَثَمُودُ ﴿١٢﴾

اور عاد اور فرعون اور لوط کے بھائی۔

وَعَادٌ وَفِرْعَوْنُ وَإِخْوَانُ لُوطٍ ﴿١٣﴾

اور بن کے رہنے والے اور تبع کی قوم۔ غرض ہر ایک نے پیغمبروں کو جھٹلایا تو ہماری دھکی بھی پوری ہو کر رہی۔

وَأَصْحَابُ الْأَيْكَةِ وَقَوْمُ تُبَّعٍ كُلٌّ  
كَذَّبَ الرَّسُلَ فَحَقَّ وَعِيدِ ﴿١٤﴾

تو کیا ہم پہلی بار پیدا کر کے تھک گئے ہیں؟ نہیں بلکہ یہ از سر نو پیدا کرنے کے بارے میں شک میں پڑے ہوئے ہیں۔

أَفَعَيْنَا بِالْخَلْقِ الْأَوَّلِ بَلْ هُمْ فِي  
لُبْسٍ مِّنْ خَلْقٍ جَدِيدٍ ﴿١٥﴾

اور ہم ہی نے انسان کو پیدا کیا ہے اور جو خیالات اسکے دل میں گذرتے ہیں ہم انکو جانتے ہیں۔ اور ہم تو رگ جان سے بھی زیادہ اسکے قریب ہیں۔

وَلَقَدْ خَلَقْنَا الْإِنْسَانَ وَنَعْلَمُ مَا  
تُوَسَّوَسُ بِهِ نَفْسُهُ وَنَحْنُ أَقْرَبُ  
إِلَيْهِ مِنْ حَبْلِ الْوَرِيدِ ﴿١٦﴾

جب وہ کوئی کام کرتا ہے تو دو لکھنے والے جو  
دائیں بائیں بیٹھے ہیں لکھ لیتے ہیں۔

إِذْ يَتَلَقَّى الْمُتَلَقِّينَ عَنِ الْيَمِينِ  
وَعَنِ الشِّمَالِ قَعِيدٌ ﴿٧﴾

کوئی بات اسکی زبان پر نہیں آتی مگر ایک  
نگہبان اسکے پاس لکھ لینے کو تیار رہتا ہے۔

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ  
عَتِيدٌ ﴿٨﴾

اور موت کی بیہوشی حقیقت کھولنے کو طاری ہو  
گئی۔ اے انسان یہی وہ حالت ہے جس سے  
تو بھاگتا تھا۔

وَجَاءَتْ سَكْرَةُ الْمَوْتِ بِالْحَقِّ  
ذَلِكَ مَا كُنْتَ مِنْهُ تَحِيدٌ ﴿٩﴾

اور صور پھونکا جانے گا۔ یہی عذاب کی دھمکی کا  
دن ہے۔

و نَفِخَ فِي الصُّورِ ذَلِكَ يَوْمُ  
الْوَعْدِ ﴿١٠﴾

اور ہر شخص ہمارے سامنے اس حال میں آئے  
گا کہ ایک فرشتہ اسکے ساتھ ہانکنے والا ہو گا اور  
ایک اسکے اعمال کی گواہی دینے والا۔

وَجَاءَتْ كُلُّ نَفْسٍ مَعَهَا سَائِقٌ  
وَّ شَهِيدٌ ﴿١١﴾

یہ وہ دن ہے کہ اس سے تو غافل ہو رہا تھا۔  
اب ہم نے تجھ پر سے پردہ اٹھا دیا تو آج تیری  
نگاہ تیز ہے۔

لَقَدْ كُنْتَ فِي غَفْلَةٍ مِّنْ هَذَا  
فَكَشَفْنَا عَنْكَ غِطَاءَكَ فَبَصَرُكَ  
الْيَوْمَ حَدِيدٌ ﴿١٢﴾

اور اس کا ہم نشین فرشتہ کہے گا کہ یہ اعمال  
نامہ میرے پاس تیار ہے۔

وَ قَالَ قَرِيْنُهُ هَذَا مَا لَدَيَّ  
عَتِيْدٌ ﴿٢٣﴾

علم ہو گا کہ ہر سرکش ناشکرے کو دوزخ میں  
ڈال دو۔

اَلْقِيَا فِيْ جَهَنَّمَ كُلَّ كَفَّارٍ عَنِيدٍ ﴿٢٤﴾

جو مال میں بخل کرنے والا حد سے بڑھنے والا  
شے نکالنے والا تھا۔

مَنَّاعٍ لِّلْخَيْرِ مُعْتَدٍ مُّرِيْبٍ ﴿٢٥﴾

جس نے اللہ کے ساتھ اور معبود مقرر کر رکھے  
تھے تو اسکو سخت عذاب میں ڈال دو۔

اَلَّذِيْ جَعَلَ مَعَ اللّٰهِ اِلٰهًا اٰخَرَ  
فَاَلْقِيْهِ فِي الْعَذَابِ الشَّدِيْدِ ﴿٢٦﴾

اس کا ساتھی شیطان کہے گا کہ اے ہمارے  
پروردگار میں نے اسکو گمراہ نہیں کیا تھا بلکہ یہ  
آپ ہی رستے سے دور بھٹکا ہوا تھا۔

قَالَ قَرِيْنُهُ رَبَّنَا مَا اَطَعْتُهُ وَّلٰكِنْ  
كَانَ فِيْ ضَلٰلٍۭ بَعِيْدٍ ﴿٢٧﴾

اللہ کہے گا کہ میرے حضور میں ردو کہ نہ کرو۔  
میں تمہارے پاس پہلے ہی عذاب کی وعید بھیج  
چکا تھا۔

قَالَ لَا تَخْتَصِمُوْا لَدَيَّ وَقَدْ  
قَدَّمْتُ اِلَيْكُمْ بِالْوَعِيْدِ ﴿٢٨﴾

میرے ہاں بات بدلا نہیں کرتی اور میں بندوں

مَا يُبَدَّلُ الْقَوْلُ لَدَيَّ وَمَا اَنَا

بِظُلَامٍ لِلْعَبِيدِ ﴿٢١﴾

پر ظلم کرنے والا نہیں۔

يَوْمَ نَقُولُ لِجَهَنَّمَ هَلِ امْتَلَأْتِ وَ  
تَقُولُ هَلْ مِنْ مَّزِيدٍ ﴿٢٢﴾

اس دن ہم دوزخ سے پوچھیں گے کہ کیا تو بھر  
گئی؟ وہ کہے گی کہ کچھ اور بھی ہے؟

وَأُزِلَّتِ الْجَنَّةُ لِلْمُتَّقِينَ غَيْرَ  
بَعِيدٍ ﴿٢٣﴾

اور بہشت پرہیزگاروں کے قریب کر دی  
جائے گی کہ ان سے مطلق دور نہ ہوگی۔

هَذَا مَا تُوْعَدُونَ لِكُلِّ أَوَّابٍ  
حَفِيظٍ ﴿٢٤﴾

یہی وہ چیز ہے جس کا تم سے وعدہ کیا جاتا تھا  
یعنی ہر رجوع لانے والے حفاظت کرنے  
والے سے۔

مَنْ خَشِيَ الرَّحْمَنَ بِالْغَيْبِ وَ جَاءَ  
بِقَلْبٍ مُنِيبٍ ﴿٢٥﴾

جو رحمن سے بن دیکھے ڈرتا رہا اور رجوع کرنے  
والا دل لے کر آیا۔

أَدْخُلُوهَا بِسَلَامٍ ذَلِكَ يَوْمُ  
الْحُلُودِ ﴿٢٦﴾

اس میں سلامتی کے ساتھ داخل ہو جاؤ۔ یہ  
ہمیشہ رہنے کا دن ہے۔

لَهُمْ مَا يَشَاءُونَ فِيهَا وَلَدَيْنَا  
مَزِيدٌ ﴿٢٧﴾

وہاں جو چاہیں گے انکے لئے حاضر ہو گا اور  
ہمارے ہاں اور بھی بہت کچھ ہے۔

اور ہم نے ان سے پہلے کئی امتیں ہلاک کر ڈالیں وہ لوگ ان سے قوت میں کہیں بڑھ کر تھے پھر وہ شہروں میں گشت کرنے لگے۔ کیا کہیں بھاگنے کی جگہ ہے؟

وَكَمْ أَهْلَكْنَا قَبْلَهُمْ مِّنْ قَرْنٍ هُمْ أَشَدُّ مِنْهُمْ بَطْشًا فَنَقَّبُوا فِي الْبِلَادِ هَلْ مِنْ مَّخِصٍ ﴿٣٦﴾

جو شخص دل آگاہ رکھتا ہے یا دل سے متوجہ ہو کر سنتا ہے اسکے لئے اس میں نصیحت ہے۔

إِنَّ فِي ذَلِكَ لَذِكْرًا لِمَن كَانَ لَهُ قَلْبٌ أَوْ أَلْقَى السَّمْعَ وَ هُوَ شَهِيدٌ ﴿٣٧﴾

اور ہم نے آسمانوں اور زمین کو اور جو مخلوقات ان میں ہے سب کو چھ دن میں بنا دیا اور ہلکو ذرا بھی تھکن نہیں ہوئی۔

وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ۚ وَمَا مَسَّنَا مِنْ لُغُوبٍ ﴿٣٨﴾

تو جو کچھ یہ کفار بکتے ہیں اس پر صبر کرو اور آفتاب کے طلوع ہونے سے پہلے اور اسکے غروب ہونے سے پہلے اپنے پروردگار کی تعریف کے ساتھ تسبیح کرتے رہو۔

فَاصْبِرْ عَلَىٰ مَا يَقُولُونَ وَ سَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ الْغُرُوبِ ﴿٣٩﴾

اور رات کے بعض اوقات میں بھی اور نماز

وَمِنَ اللَّيْلِ فَسَبِّحْهُ وَأَدْبَارَ

السُّجُودِ ﴿٤٠﴾

کے بعد بھی اسی کے نام کی تسبیح کیا کرو۔

وَاسْتَمِعْ يَوْمَ يُنَادِ الْمُنَادِ مِنْ  
مَّكَانٍ قَرِيبٍ ﴿٤١﴾

اور سنو جس دن پکارنے والا نزدیک کی جگہ سے  
پکارے گا۔

يَوْمَ يَسْمَعُونَ الصَّيْحَةَ بِالْحَقِّ  
ذَلِكَ يَوْمُ الْخُرُوجِ ﴿٤٢﴾

جس دن لوگ ایک زور کی آواز یقیناً سن لیں  
گے۔ وہی نکل پڑنے کا دن ہوگا۔

إِنَّا نَحْنُ نُحْيِي وَنُمِيتُ وَإِلَيْنَا  
الْمَصِيرُ ﴿٤٣﴾

ہم ہی تو زندہ کرتے ہیں اور ہم ہی مارتے ہیں  
اور ہمارے ہی پاس لوٹ کر آنا ہے۔

يَوْمَ تَشَقَّقُ الْأَرْضُ عَنْهُمْ سِرَاعًا  
ذَلِكَ حَشْرٌ عَلَيْنَا يَسِيرٌ ﴿٤٤﴾

اس دن زمین ان پر سے پھٹ جائے گی اور وہ  
جھٹ پٹ نکل کھڑے ہوں گے۔ اس طرح  
سے جمع کرنا ہمیں آسان ہے۔

نَحْنُ أَعْلَمُ بِمَا يَقُولُونَ وَمَا أَنْتَ  
عَلَيْهِمْ بِجَبَّارٍ ۖ فَذَكِّرْ بِالْقُرْآنِ  
مَنْ يَنْجَاتُ وَعَيْدِ ۚ ﴿٤٥﴾

یہ لوگ جو کچھ کہتے ہیں ہمیں خوب معلوم ہے  
اور تم ان پر زبردستی کرنے والے نہیں ہو۔  
پس جو میرے عذاب کی دھمکی سے ڈرے  
اسکو قرآن کے ذریعے نصیحت کرتے رہو۔

